

**പതിനാലാം കേരള നിയമസഭ
പതിമൂന്നാം സമ്മേളനം**

നക്ഷത്രചിഹ്നമിട്ട ചോദ്യം നം. 188

06.12.2018 -ൽ മറുപടിക്ക്

ഉത്തരവാദിത്ത ടൂറിസം

ചോദ്യം

മറുപടി

ശ്രീ. ബി. സത്യൻ
ശ്രീ. എം. രാജഗോപാലൻ
ശ്രീമതി. യു. പ്രതിഭ
ശ്രീ. സി.കെ. ശശീന്ദ്രൻ

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും ദേവസ്വവും
വകുപ്പു മന്ത്രി)

എ) പ്രദേശവാസികൾക്ക് തൊഴിലും കൂടുതൽ വരുമാനവും ലഭ്യമാക്കുന്ന തരത്തിൽ വിഭാവനം ചെയ്തിട്ടുള്ള ഉത്തരവാദിത്ത ടൂറിസം പദ്ധതിയുടെ പ്രവർത്തനങ്ങൾ അവലോകനം ചെയ്തിട്ടുണ്ടോ;

എ) പ്രദേശവാസികൾക്ക് തൊഴിലും കൂടുതൽ വരുമാനവും ലഭ്യമാക്കുന്ന തരത്തിൽ വിഭാവനം ചെയ്തിട്ടുള്ള ഉത്തരവാദിത്ത ടൂറിസം പദ്ധതിയുടെ പ്രവർത്തനങ്ങൾ അവലോകനം ചെയ്തിട്ടുണ്ട്. കൃത്യമായ ഇടവേളകളിൽ ടൂറിസം സെക്രട്ടറിയുടെ നേതൃത്വത്തിലും ടൂറിസം ഡയറക്ടറുടെ നേതൃത്വത്തിലും നടക്കുന്ന അവലോകനങ്ങൾക്കു പുറമേ ടൂറിസം വകുപ്പുമന്ത്രിയുടെ നേതൃത്വത്തിലും മിഷന്റെ പ്രവർത്തനം അവലോകനം ചെയ്തുവരുന്നു.

ബി) ഉത്തരവാദിത്ത ടൂറിസം തദ്ദേശ സ്വയംഭരണ സ്ഥാപനങ്ങളിലേയ്ക്ക് കൂടി വ്യാപിപ്പിക്കുന്നതിന് 'ഗോഡ്സ് ഓൺ കൺട്രി, പീപ്പിൾ ഓൺ ടൂറിസം' എന്ന പേരിൽ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;

ബി) ഉത്തരവാദിത്ത ടൂറിസം പദ്ധതി വിപുലീകരിക്കുന്നതിന്റെ ഭാഗമായി 2015-16 കാലയളവിൽ 25 ലക്ഷം രൂപ വകയിരുത്തി "ഗോഡ്സ് ഓൺ കൺട്രി പീപ്പിൾസ് ഓൺ ടൂറിസം" എന്ന പേരിൽ ഒരു പദ്ധതി നടപ്പാക്കിയിരുന്നു. ഈ പദ്ധതി നടപ്പാക്കുന്നതിന് കേരള ഇൻസ്റ്റിറ്റ്യൂട്ട് ഓഫ് ടൂറിസം ആന്റ് ട്രാവൽ സ്റ്റഡീസിനെ ചുമതലപ്പെടുത്തിയിരുന്നു. എന്നാൽ ഇപ്പോൾ ഈ പേരിൽ ഒരു പദ്ധതി ഉത്തരവാദിത്ത ടൂറിസം മിഷൻ നടപ്പാക്കുന്നില്ല.

എന്നാൽ ഉത്തരവാദിത്ത ടൂറിസം മിഷൻ ഉത്തരവാദിത്ത ടൂറിസം പ്രവർത്തനങ്ങൾ തദ്ദേശസ്വയം ഭരണ

സ്ഥാപനങ്ങളിലേയ്ക്ക് വ്യാപിപ്പിക്കുക എന്ന ലക്ഷ്യം കൂടി ഉൾപ്പെടുത്തിക്കൊണ്ട് രൂപീകരിക്കപ്പെട്ടതിനാൽ ഈ സാമ്പത്തിക വർഷം നടപ്പാക്കുന്ന വിവിധ പദ്ധതികൾ ഈ ആശയത്തിൽ (ബാനർ) ആണ് ഉൾപ്പെടുത്തിയിരിക്കുന്നത്.

സി) പരമ്പരാഗത തൊഴിലു കളായ കള്ളച്ചെത്ത്, നെല്ല്, മൺപാത്ര നിർമ്മാണം തുടങ്ങിയവയെ ഉത്തരവാദിത്ത ടൂറിസത്തിൽ ഉൾപ്പെടുത്തി സംരക്ഷിക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കുമോ;

സി) പരമ്പരാഗത തൊഴിലുകളായ കള്ളച്ചെത്ത്, നെല്ല്, മൺപാത്ര നിർമ്മാണം തുടങ്ങിയവയെ ഉത്തരവാദിത്ത ടൂറിസത്തിൽ ഉൾപ്പെടുത്തി സംരക്ഷിക്കുന്നതിന് അവയെ ഗ്രാമീണ ടൂർ പാക്കേജുകളിൽ ഉൾപ്പെടുത്തി ടൂറിസ്റ്റുകൾക്ക് അനുഭവവേദ്യമാക്കുന്ന പ്രവർത്തനം ഉത്തരവാദിത്ത ടൂറിസം മിഷൻ നടത്തി വരുന്നു.

സാധാരണ ടൂർ പാക്കേജുകളിൽ നിന്നും തികച്ചും വ്യത്യസ്തമായ ടൂർ പാക്കേജുകളാണ് ആർ.ടി. മിഷൻ നടത്തുന്നത്. കേരളത്തിലെ മനോഹരമായ ഗ്രാമങ്ങളാണ് കേരളത്തിന്റെ ഏറ്റവും വലിയ ടൂറിസം ആകർഷണം പൂർണ്ണമായും കേരളത്തിലെ ഗ്രാമീണ ജീവിതം വിനോദ സഞ്ചാരികൾക്ക് അനുഭവവേദ്യമാക്കുന്ന ടൂർ പാക്കേജുകളാണ് ഉത്തരവാദിത്ത ടൂറിസം മിഷൻ നടപ്പാക്കുന്നത്. കമരകത്തും, തേക്കടിയിലും, വയനാട്ടിലും നേരത്തെ ആരംഭിച്ച ഉത്തരവാദിത്ത ടൂറിസത്തിന്റെ ഭാഗമായ വില്ലേജ് ലൈഫ് എക്സ്പീരിയൻസ് പാക്കേജുകൾ ഇന്ന് കേരളത്തിലുടനീളം വ്യാപിപ്പിച്ചിരിക്കുകയാണ്. അനുഭവവേദ്യമാകുന്ന ടൂർ പാക്കേജുകൾ (Experiential tour packages) എന്ന പുതിയ ടൂറിസം ഉൽപ്പന്നം കേരളത്തിൽ നടപ്പിലാക്കുന്നതിന് ഉത്തരവാദിത്ത ടൂറിസം മിഷൻ മുഖേന നടപടികൾ സ്വീകരിച്ചു വരുന്നു.

കേരളത്തിൽ വിവിധ സ്ഥലങ്ങളിലായി ഉത്തരവാദിത്ത ടൂറിസം മിഷന്റെ വിവിധങ്ങളായ 40 എക്സ്പീരിയൻഷ്യൽ ടൂർ പാക്കേജുകൾ ഇപ്പോൾ ലഭ്യമാണ്.

- വില്ലേജ് ലൈഫ് എക്സ്പീരിയൻഷ്യൽ ടൂർ പാക്കേജുകൾ - 20

- കൾച്ചറൽ എക്സ്പീരിയൻസ് പാക്കേജുകൾ - 8
- സ്റ്റോറി ടെല്ലിംഗ് പാക്കേജുകൾ - 2
- സെക്കിൾ ടൂറുകൾ - 2
- ഗ്രാമയാത്രകൾ - 3
- ഉത്സവകാല ടൂർ പാക്കേജുകൾ - 5

ഡി) ഉത്തരവാദിത്ത ടൂറിസം സംസ്ഥാനത്തുടനീളം വ്യാപിപ്പിക്കുന്നതിന് ഉത്തരവാദിത്ത ടൂറിസം മിഷൻ നടത്തി വരുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ?

പ്രദേശവാസികൾക്ക് വരുമാനദായകമായ തൊഴിലും വികസനവും ഉറപ്പുവരുത്തുന്ന തരത്തിൽ വിനോദസഞ്ചാര വികസനം സാധ്യമാക്കുന്ന പദ്ധതിയാണ് ഉത്തരവാദിത്ത ടൂറിസം. സംസ്ഥാന സർക്കാരിന്റെ ടൂറിസം നയമായി ഉത്തരവാദിത്ത ടൂറിസത്തെ പ്രഖ്യാപിച്ചിട്ടുണ്ട്. പ്രസ്തുത പദ്ധതിയുടെ സ്ഥിരവും സ്ഥായിയുമായ നിർവഹണത്തിനായി ഉത്തരവാദിത്ത ടൂറിസം മിഷൻ രൂപീകരിച്ചിട്ടുണ്ട്.

ചുരുക്കം ചില കേന്ദ്രങ്ങളിൽ മാത്രമായി നടന്നു വന്നിരുന്ന ഉത്തരവാദിത്ത ടൂറിസം പദ്ധതി സംസ്ഥാനത്തുടനീളം വ്യാപിപ്പിക്കുക എന്നതാണ് ഉത്തരവാദിത്ത ടൂറിസം മിഷന്റെ പ്രധാന ലക്ഷ്യം. ഇതുവഴി ടൂറിസത്തിന്റെ ഗുണഫലങ്ങൾ പരമാവധി തദ്ദേശവാസികൾക്ക് ലഭ്യമാക്കാനും ദോഷഫലങ്ങൾ പരമാവധി കുറയ്ക്കാനും ലക്ഷ്യമിടുന്നു.


മാനവവിഭവശേഷി വികസിപ്പിക്കുന്നതിനായി കുറഞ്ഞത് 50,000 പേർക്ക് തൊഴിൽ പരിശീലനം നൽകാനും മിഷന് ചുമതല ഉണ്ട്. ടൂറിസം കേന്ദ്രങ്ങളെ മാലിന്യ വിമുക്ത കേന്ദ്രങ്ങളാക്കാനും, സ്കൂൾതലം മുതൽ ഉത്തരവാദിത്ത പൂർണ്ണമായ ടൂറിസം സംസ്കാരം വളർത്തിക്കൊണ്ട് വരുന്നതിനായി ടൂറിസം ക്ലബ്ബുകൾ ആരംഭിക്കുവാനും ഉത്തരവാദിത്ത ടൂറിസം മിഷൻ ലക്ഷ്യമിടുന്നു. എല്ലാ ടൂറിസം അക്കോമഡേഷൻ യൂണിറ്റുകൾക്കും ഉത്തരവാദിത്ത ടൂറിസം ക്ലാസിഫിക്കേഷൻ നടപ്പാക്കുക, ഭിന്നശേഷി സൗഹൃദ ടൂറിസം കേന്ദ്രമായി കേരളത്തെ മാറ്റുക, ഹോംസ്റ്റേ, ഫാം സ്റ്റേ എന്നിവ പ്രോൽസാഹിപ്പിക്കുക, പ്രാദേശിക ഉൽപ്പന്നങ്ങൾ ടൂറിസം മേഖലയിൽ വിപണനം ചെയ്യാൻ സൗകര്യം

ഒരുക്കുക, ടൂറിസ്റ്റുകൾക്ക് മെച്ചപ്പെട്ട യാത്രാനുഭവങ്ങൾ സമ്മാനിക്കാൻ കഴിയും വിധം നൂതനമായ ടൂർ പാക്കേജുകൾ തയ്യാറാക്കി വിപണനം നടത്തുക, ഗ്രാമീണ ടൂറിസം പ്രോത്സാഹിപ്പിക്കുക, കല, സംസ്കാരം, പൈതൃകം, നാടൻ കളികൾ എന്നിവയെ ടൂറിസത്തിലൂടെ പ്രചരിപ്പിച്ചു സംരക്ഷിക്കുക, പാർശ്വവൽകൃത ജനവിഭാഗങ്ങൾ, ഭിന്നശേഷിക്കാർ, വനിതകൾ, ഭിന്നലിംഗക്കാർ എന്നിവർക്ക് ടൂറിസം മേഖലയിൽ അവസരം ഉറപ്പാക്കുക, പരിസ്ഥിതി സൗഹൃദ ടൂറിസം പ്രവർത്തനങ്ങൾ പ്രചരിപ്പിക്കുക എന്നിവയെല്ലാം ഉത്തരവാദിത്ത ടൂറിസം മിഷന്റെ പ്രധാന പ്രവർത്തനങ്ങളാണ്. ഉത്തരവാദിത്ത ടൂറിസം മിഷൻ മുഖേന പേപ്പർ ബാഗ് നിർമ്മാണം, തുണിസഞ്ചി നിർമ്മാണം, വിവിധ കരകൗശല വസ്തുക്കൾ ഉണ്ടാക്കൽ, പപ്പടം നിർമ്മാണം, മെഴുകുതിരി നിർമ്മാണം, സാമ്പിൾ സോപ്പ് നിർമ്മാണം എന്നിങ്ങനെ ഉള്ള ട്രെയിനിംഗുകൾ, പ്രാദേശിക ടൂർ ലിഡേഴ്സിനുള്ള ട്രെയിനിംഗ്, സ്റ്റോറി ടെല്ലിംഗ് ട്രെയിനിംഗ്, ശാസ്ത്രീയ മാലിന്യ സംസ്കരണത്തിനുള്ള ട്രെയിനിംഗ് എന്നിങ്ങനെ വിവിധ 2339 ആളുകൾക്ക് പരിശീലനം നൽകിയിട്ടുണ്ട്.

ഇതിനു പുറമെ തദ്ദേശവാസികൾക്ക് പ്രത്യക്ഷമായും പരോക്ഷമായും തൊഴിൽ ലഭ്യമാക്കുന്നതിലേക്കായി ഉത്തരവാദിത്ത ടൂറിസത്തിന്റെ ഭാഗമായി ഉത്തരവാദിത്ത ടൂറിസം മിഷനിൽ കൾച്ചറൽ യൂണിറ്റുകൾ, കരകൗശല നിർമ്മാണ യൂണിറ്റുകൾ, പേപ്പർ ബാഗ് യൂണിറ്റുകൾ, തുണിസഞ്ചി നിർമ്മാണ യൂണിറ്റുകൾ, നെയ്യു യൂണിറ്റുകൾ, ജൈവ പച്ചക്കറി ഉൽപ്പാദന യൂണിറ്റുകൾ, മൂല്യവർദ്ധിത ഭക്ഷ്യോൽപ്പാദന നിർമ്മാണ യൂണിറ്റുകൾ, ഇളനീർ യൂണിറ്റുകൾ, ആർ.ടി ഷോഫേഴ്സ്, പ്രാദേശിക ടൂർ ലിഡേഴ്സ്, ടൂറിസം അനുബന്ധ സർവീസ് യൂണിറ്റുകൾ എന്നിങ്ങനെ ടൂറിസം മേഖലയുമായി പ്രത്യക്ഷമായോ പരോക്ഷമായോ ബന്ധപ്പെട്ട

കിടക്കുന്ന വ്യത്യസ്തങ്ങളായ 11523 യൂണിറ്റുകൾ രജിസ്റ്റർ ചെയ്തിട്ടുണ്ട്. കോഴിക്കോട് ജില്ലയിലെ നടുത്തുരുത്ത് എന്ന ഗ്രാമത്തിലെ എല്ലാ കുടുംബങ്ങളും ഉത്തരവാദിത്ത ടൂറിസം മിഷനിൽ വിവിധ ഗ്രൂപ്പുകളായി രജിസ്റ്റർ ചെയ്തിരിക്കുന്നു.

ഉത്തരവാദിത്ത ടൂറിസം മിഷൻ യൂണിറ്റുകൾ ജില്ലാ അടിസ്ഥാനത്തിൽ പ്രാദേശിക സമൂഹത്തിനു ടൂറിസം മേഖലയിൽ നിന്നും നിയമ വിധേയമായ മാർഗങ്ങളിലൂടെ വരുമാനം ലഭ്യമാക്കുക എന്നത് ഉത്തരവാദിത്ത ടൂറിസത്തിന്റെ സാമ്പത്തിക ഉത്തരവാദിത്തത്തിന്റെ പ്രാഥമികലക്ഷ്യങ്ങളാണ്.


സെക്ഷൻ ഓഫീസർ